



نماز عید الفطر کے خطبوں میں بیانات - دفتر مقام معظم العظمیٰ - 10 / Apr / 2024

تہران کے مصلائے امام خمینی میں رببر انقلاب اسلامی آیت اللہ خامنہ ای کی امامت میں نماز عید الفطر قائم ہوئی۔ آیت اللہ خامنہ ای نے نماز عید الفطر کے خطبے دئے جس کے چند اہم نکات حسب ذیل ہیں :

رببر انقلاب اسلامی نے نماز کے بعد پہلے خطبے میں امت مسلمہ اور ایرانی قوم کو عید فطر کی مبارکباد پیش کی اور رمضان المبارک کے معنوی ذخیرے کی حفاظت پر تاکید کرتے ہوئے کہا کہ خداوند عالم کے فضل و کرم سے معاشرے کے نوجوان دینداری کی طرف مائل ہیں اور یہ ملک کے لیے ایک بڑا موقع ہے۔

رببر انقلاب اسلامی نے نماز کے دوسرے خطبے میں غزہ کے خونیں واقعات کو ماہ رمضان میں مسلم اقوام کے لیے تلخی کا سبب بتایا اور اس مبارک مہینے میں صیہونی حکومت کے جرائم کے جاری رہنے کی طرف اشارہ کرتے ہوئے کہا کہ چونکہ یہ خبیث حکومت مزاحمت کا کچھ نہیں بگاڑ سکتی اس لیے وہ ماں کی آغوش میں بچے اور اسپتالوں میں بیماروں کو قتل کرتی ہے اور بڑی ڈھٹائی سے پوری دنیا کی آنکھوں کے سامنے تیس ہزار سے زائد عورتوں، بچوں اور جوانوں کو شہید کرتی ہے۔

انہوں نے مغربی حکومتوں خاص طور پر امریکا اور برطانیہ کی جانب سے صیہونی مجرموں کی فوجی، سیاسی اور معاشی حمایت کی شدید مذمت کرتے ہوئے کہا کہ ان حکومتوں نے غزہ کے واقعے میں مغربی تمدن کے خبث باطن کو دنیا کے سامنے عیاں کر دیا۔

آیت اللہ العظمیٰ سید علی خامنہ ای نے کہا کہ ہم نے اور مغربی تمدن پر تنقید کرنے والوں نے اس سے پہلے بارہا کہا تھا کہ اس تمدن کی فطرت، معنوی و انسانی فضائل و اقدار سے دشمنی اور عناد کی ہے اور جعلی صیہونی حکومت کی حامی حکومتوں کی کارکردگی نے غزہ کے چہے مہینے کے واقعات میں اس حقیقت کو برملا کر دیا ہے۔

انہوں نے مغربی دعویداروں کی طرف سے انسانی حقوق کے دفاع کے نعروں کی طرف اشارہ کرتے ہوئے سوال کیا کہ کیا تیس ہزار سے زائد بے قصور اور نہتے شہید، انسان نہیں ہیں؟! تو پھر مغرب والوں کی کوئی آواز کیوں سنائی نہیں دیتی؟

رببر انقلاب اسلامی نے دمشق میں ایران کے قونصل خانے پر خبیث صیہونی حکومت کے حملے کی طرف اشارہ کرتے ہوئے کہا کہ جب وہ ہمارے قونصل خانے پر حملہ کرتے ہیں تو یہ ایسا ہی ہے جیسے انہوں نے ہماری سرزمین پر حملہ کیا ہے اور دنیا میں یہی سوچ رائج ہے۔ خبیث حکومت نے اس معاملے میں غلطی کی ہے جس کی اسے سزا ملنی چاہیے اور اسے سزا ملے گی۔

انہوں نے کہا کہ صیہونی حکومت کے حملے میں شہید ہونے والوں اور اسی طرح صوبہ سیستان و بلوچستان میں سیکورٹی کے فریضے کی ادائیگی کے دوران شہید ہونے والوں کے لئے ملت ایران سوگوار ہے۔

رببر انقلاب نے آخر میں خداوند عالم سے بڑے قومی امتحانوں میں ایرانی قوم کی سربلندی کی دعا کی۔